

वस्त्र मंत्रालय

मंत्रिमंडल के लिए फरवरी, 2018 माह का मासिक सार

1. नीतिगत महत्वपूर्ण निर्णय और उपलब्धियां :-

- i. **हस्तकला सहयोग शिविर:** समूचे देश में दिनांक 19-24 फरवरी, 2018 तक हथकरघा बुनकरों के लिए 113 हस्तकला सहयोग शिविर और कारीगरों के लिए 99 शिविर आयोजित किए गए। ये शिविर, बुनकरों और कारीगरों को उनके घर के नजदीक मंत्रालय की योजनाओं/कार्यक्रमों में दिए जाने वाले विभिन्न लाभों/सुविधाओं को प्राप्त करने के लिए मंत्रालय के आउटरीच कार्यक्रम हैं। इन शिविरों में 29,245 बुनकरों और लगभग 26,000 कारीगरों के भाग लेने की सूचना है। बुनकरों और कारीगरों से मुद्रा ऋण के लिए कुल 6713 नए आवेदन प्राप्त हुए। पहचान कार्ड के लिए 11,309 कारीगरों को पंजीकृत किया गया। इन शिविरों में 2150 कारीगरों और 1005 बुनकरों ने टूल किट और करघों तथा संबद्ध उपकरणों के लिए आदेश दिए/प्राप्त किए।
- ii. **एम्बिएंट व्यापार मेला 2018:** माननीय वस्त्र राज्य मंत्री ने फ्रैंकफर्ट में एम्बिएंट व्यापार मेला 2018 में उच्च स्तरीय प्रतिनिधि मंडल का नेतृत्व किया। उन्होंने प्रदर्शनी में भारत के पैवेलियन का उद्घाटन किया। इस आयोजन में कुल 433 भारतीय प्रदर्शकों ने भाग लिया। फ्रैंकफर्ट मैसी अधिकारियों ने एम्बिएंट व्यापार मेला-2019 के लिए भारत को साझेदार के रूप में घोषित किया।
- iii. **45वां आईएचजीएफ-दिल्ली मेला:** भारतीय हस्तशिल्प और उपहार वसंत मेला, 2018, इंडिया एक्सपो सेंटर एंड मार्ट, ग्रेटर नोएडा में दिनांक 23-27 फरवरी, 2018 तक आयोजित किया गया। सचिव (वस्त्र) ने मेले का उद्घाटन किया। मेले में 111 देशों के 5000 से अधिक विदेशी खरीददारों ने भाग लिया।
- iv. **कपास उत्पादन:** चालू कपास मौसम 2017-18 (1 अक्टूबर, 2017 से 30 सितंबर, 2018 तक) में माह के दौरान कपास की अखिल भारतीय आवक 48.68 लाख गांठ थी। चूंकि फरवरी, 2018 में कच्ची कपास की बाजार की कीमतों का रुझान न्यूनतम समर्थन मूल्य से अधिक चल रहा था, इसलिए माह के दौरान भारतीय कपास निगम ने एमएसपी के तहत केवल 3620 गांठें ही खरीदीं।
- v. **संशोधित प्रौद्योगिकी उन्नयन निधि योजना (एटीयूएफएस):** माह के दौरान संशोधित प्रौद्योगिकी उन्नयन निधि योजना (एटीयूएफएस) के तहत 468.87 करोड़ रुपए के अनुमानित निवेश और 37.79 करोड़ रुपए की सब्सिडी से कुल 182 नई परियोजनाएं अनुमोदित की गईं।
- vi. **साधारण विद्युत्करघा का स्व-स्थाने उन्नयन:** फरवरी, 2018 के दौरान कुल 5132 किटों पर प्रोसेस कंट्रोल इक्विपमेंट लगाए गए और 6 लाख रुपए जारी किए गए।
- vii. **विद्युत्करघा कामगारों के लिए समूह बीमा योजना (जीआईएस):** जनवरी, 2018 के दौरान जीआईएस योजना के तहत विभिन्न नोडल एजेंसियों ने 21,123 विद्युत्करघा कामगारों को पंजीकृत किया।
